

दिनांक : 18.10.2025

समय : 02.10pm

आकाशवाणी मध्यप्रदेश

राजनाथ ब्रह्मोस

रक्षा मंत्री राजनाथ सिंह और उत्तर प्रदेश के मुख्यमंत्री योगी आदित्यनाथ ने आज उत्तर प्रदेश के लखनऊ स्थित ब्रह्मोस एयरोस्पेस इकाई में निर्मित ब्रह्मोस मिसाइलों के पहले बैच को हरी झंडी दिखाकर रवाना किया। इस अवसर पर रक्षा मंत्री ने कहा कि ब्रह्मोस भारत की बढ़ती क्षमता का प्रतीक है ..

वैष्णव-एनडीटीवी सम्मेलन

केंद्रीय इलेक्ट्रॉनिक्स और सूचना प्रौद्योगिकी मंत्री अश्विनी वैष्णव ने कहा है कि देश की 5जी प्रगति ने विश्व को आश्चर्यचकित कर दिया है। देश में दूरसंचार के तेजी से बढ़ते नेटवर्क पर प्रकाश डालते हुए उन्होंने कहा कि देश के 90 प्रतिशत हिस्सों में 5जी नेटवर्क पहुंच चुका है। नई दिल्ली में आयोजित एक वैश्विक सम्मेलन में केंद्रीय मंत्री ने कहा कि भारत दुनिया में दूसरा सबसे बड़ा 5जी नेटवर्क वाला देश बन गया है जहां दूर-दराज के इलाकों में भी कनेक्टिविटी की सुविधा पहुंची है। डीपफेक के खतरे पर श्री वैष्णव ने कहा कि सरकार जल्द ही इस मुद्दे के समाधान के लिए नियम लाएगी।

किसान सम्मेलन

मुख्यमंत्री डॉ. मोहन यादव आज भोपाल में आयोजित किसान आभार सम्मेलन में शामिल हुए। यह कार्यक्रम मुख्यमंत्री निवास पर सोयाबीन पर भावांतर भुगतान के उपलक्ष्य में आयोजित किया गया। मुख्यमंत्री ने अपने संबोधन में कहा कि सोलर पंप में सरकार की सब्सिडी बढ़ाकर 90% की जाएगी

कार्यक्रम में नर्मदापुरम, भोपाल, सीहोर, राजगढ़, रायसेन और विदिशा जिलों के करीब ढाई हजार प्रगतिशील किसान शामिल हुए।

जीएसटी

प्रधानमंत्री नरेन्द्र मोदी द्वारा घोषित वस्तु एवं सेवा कर (GST) सुधार पिछले महीने की 22 तारीख से लागू हो गए हैं। प्रधानमंत्री ने इसे 'बचत उत्सव' का नाम दिया है, जिससे पूरे देश के उपभोक्ताओं को लाभ मिल रहा है। जबलपुर चेंबर ऑफ कॉमर्स के अध्यक्ष प्रेम दुबे का कहना है कि जीएसटी में कटौती से उपभोक्ताओं को सीधा लाभ हुआ है और कारोबार में रौनक है।

धनतेरस

देश के साथ-साथ प्रदेश में भी आज से पांच दिवसीय दीप पर्व की शुरुआत हो गयी है. आज धनतेरस का पर्व मनाया जा रहा है. इस वर्ष यह पर्व पूर्वा फाल्गुनी नक्षत्र और ब्रह्म योग के विशेष संयोग में पड़ रहा है, जिसे अत्यंत शुभ माना गया है। धनतेरस पर खरीदारी को सौभाग्य

और समृद्धि का प्रतीक माना गया है। इस दिन सोना चांदी, बर्तन, वाहन, कुबेर यंत्र, गोमती चक्र और देवी-देवताओं की प्रतिमाएं खरीदना शुभ रहता है। महाकालेश्वर मंदिर में आज धनतेरस के अवसर पर विशेष पूजन-अभिषेक और रुद्र पाठ का आयोजन किया जा रहा है। आगरमालवा जिले में भी आज धन तेरस के लिये लोगों ने अपने घरों और प्रतिष्ठानों की आकर्षक सजावट की है।

समाचार संक्षेप में

- सतना जिले की भगवान राम की तपोभूमि चित्रकूट में पांच दिवसीय दीपदान मेले को लेकर श्रद्धालुओं का चित्रकूट पहुंचना जारी है, आज सुबह से ही रामघाट मंदाकिनी तट पर श्रद्धालु स्नान कर रहे हैं .
- प्रदेश में हवाओं की दिशा बदलने और नमी बढ़ने से मौसम ने करवट ली है। दक्षिण-पूर्वी अरब सागर और लक्षद्वीप क्षेत्र में सक्रिय चक्रवात के प्रभाव से अगले दो दिनों में भी दक्षिणी और पश्चिमी मध्य प्रदेश में बादल और हल्की बूंदाबांदी की संभावना है।
- भारतीय तीरंदाज ज्योति सुरेखा वेन्नम ने चीन के नानजिंग में आयोजित तीरंदाजी विश्व कप फाइनल में कांस्य पदक जीतकर इतिहास रच दिया है। ज्योति ने ब्रिटेन की दूसरी वरीयता प्राप्त एला गिब्सन को 150-145 से हराया।

नमस्कार।

.....